



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
LAURENCE QUINTANO**

Seduta tal-25 ta' Gunju, 2008

Numru 19/2007

**Il-Pulizija
Sp Angelo Gafa'
vs
Sandro (Alexander George) Schembri Adami**

Il-Qorti,

Rat l-imputazzjonijiet dedotti kontra Sandro (Alexander George) Schembri Adami ta' 43 sena iben Franz u Yvonne nee' Brincat mwieled Attard fil-25 ta' Awissu 1963 u residenti 15 Flat 17, Vincenti Buildings, Triq id-Dejqa Valletta, ID 488863M.

Akkuzat talli f'dawn il-Gzejjer fil-perjodu ta' bejn Dicembru 2002 u Jannar 2003, fil-kapacita tieghu ta' ufficial pubbliku, appropja ruhu, billi dawwar bi profit ghalik jew ghal persuna ohra, l-ammont ta' elfejn, seba mijha u hamsa u sittin lira Maltin (LM2765) ghad-dannu ta' Helen Ciantar u wliedha Mark Ciantar u Lara

Grech, liema flus kienu gew fdati jew kkunsinnati lilu taht titolu illi jgib mieghu l-obbligu tar-radd tal-haga jew li jsir uzu minnu specifikat, u liema flus kienu gew fdati jew ikkunsinnati lilu minhabba l-professjoni, industria, kummerc, amministrazzjoni, kariga jew servizz tieghu;

Kif ukoll talli f'dawn il-Gzejjer fil-perjodu ta' bejn il-15 ta' Frar 2005 u t-3 ta' Marzu 2005, fil-kapacita tieghu ta' ufficial pubbliku, appropja ruhu, billi dawwar bi profitt ghalih jew ghal persuna ohra, l-ammont ta' elf, sitt mijas u ghaxar liri Maltin (LM1610) għad-dannu ta' Mario Gauci, direttur tas-socjeta *Ta' Seraqa Limited* (C16970), liema flus kienu gew fdati jew kkunsinnati lilu taht titolu illi jgib mieghu l-obbligu tar-radd tal-haga jew li jsir uzu minnu specifikat, u liema flus kienu gew fdati jew kkunsinnati lilu minhabba l-professjoni, industria, kummerc, amministrazzjoni, kariga jew servizz tieghu;

U iktar talli fl-istess perjodu, lok u cirkostanzi, b'diversi atti magħmulin fi zminijiet differenti li jiksru l-istess disposizzjonijiet tal-ligi u li gew magħmulin b'risoluzzjoni wahda, fil-kapacita tieghu ta' ufficial pubbliku, dolozament, bi ksur tad-dmirijiet tieghu, għamel jew naqas li jagħmel xi att, b'taghkis jew bi hsara ta' haddiehor.

Il-Qorti kienet gentilment mitluba sabiex f'kaz ta' htija, barra li tinfliggi l-pieni stabbili mil-ligi, tapplika l-provvediment ta' l-Artikolu 30(1)(a), 140 u 141 tal-Kap 9 tal-Ligijiet ta' Malta.

Il-Qorti kienet finalment mitluba sabiex f'kaz ta' htija tikkundanna lill-akkuzat ghall-hlas ta' spejjez li jkollhom x'jaqsmu mal-hatra ta' l-expert jew periti fil-proceduri hekk kif kkontemplat fl-Artikolu 533 tal-Kap 9 tal-Ligijiet ta' Malta.

Rat l-atti kollha ta' dan il-process. Rat l-ammissjoni ta' l-imputat għal dawn l-imputazzjonijiet liema ammissjoni huwa kkonferma wara li nghata hin xieraq

ssabiex jahsibha. Ghal daqstant dawn I-imputazzjonijiet gew ppruvati skond il-ligi.

Il-Qorti, wara li rat I-Artikoli 17(b), 17(h), 18, 293, 194, 31(1)(a), 138 tal-Kap 9 kif wkoll I-Artikolu 141 tal-Kap 9 u I-Artikolu 140 tal-Kap 9 ssib lill-imputat hati tat-tliet imputazzjonijiet dedotti kontrieh bit-tielet imputazzjoni assorbita fl-ewwel zewg imputazzjonijiet.

Dwar il-piena, wara li qieset I-ammissjoni bikrija ta' I-imputat u I-ammonti u li sa meta kienet giet pprezentata din ic-citazzjoni, I-imputat kellu fedina penali nadifa, il-Qorti qed tikkundanna lill-imputat ghal sentejn prigunerija sospizi ghal erba' snin sakemm matul dan il-perjodu I-imputat ma jaghmilx xi reat iehor u dan skond I-Artikolu 28A tal-Kap 9 tal-Ligijiet ta' Malta, liema Artikolu il-Qorti qed tispjega lill-imputat I-implikazzjonijiet serjissimi tieghu. Il-Qorti wara li rat I-Artikolu 31(1)(a) u 140 u 141 tal-Kap 9 qed tiskwalifika lill-imputat milli jezercita I-professjoni ta' nutar ghal 10 snin millum u qed tinterdixxieh perpetwament ai fini ta' I-Artikolu 140 tal-Kap 9. Tordna li din I-interdizzjoni tidher fil-gazzetta tal-Gvern u tordna li din is-sentenza fil-fatt għandha tintbghat lill-Avukat Generali.

< Sentenza Finali >

-----TMIEM-----